



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLIYI

Himayədar ailəyə verilmiş
uşağın, o cümlədən əliliyi olan
uşağın tərbiyə edilməsinə görə
aylıq müavinət və himayədar
ailəyə verilmiş uşaqlara mövsümi
geyim alınması üçün birdəfəlik
müavinət ilə bağlı “DOST”
mərkəzlərində qeydə alınan
müraciətlərin icra edilməsinə dair

Reqlament

2025

1. Ümumi məlumat

- 1.1. Reqlament himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə aylıq müavinətin və himayədar ailəyə verilmiş uşaqlara mövsümi geyim alınması üçün birdəfəlik müavinətin təyin edilməsi ilə bağlı “DOST” mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2. “DOST” mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Agentlik – Dayanıqlı və Operativ Sosial Təminat Agentliyi;

Mərkəz – “DOST” mərkəzi;

Sosial agent – Mərkəzin müvafiq xidmət istiqaməti üzrə mütəxəssisi;

MEİS – Mərkəzləşdirilmiş Elektron İnformasiya Sistemi;

DOST RİM – DOST Rəqəmsal İnnovasiyalar Mərkəzi;

Yardım masası – DOST Rəqəmsal İnnovasiyalar Mərkəzinə müraciət etmək üçün vasitə;

FİN – Fərdi identifikasiya nömrəsi;

NMR – Naxçıvan Muxtar Respublikası.

3. Qəbul masası tərəfindən müraciətin qəbulu

- 3.1. Sosial müavinətlər istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş “DOST” mərkəzlərində xidmət göstərilməsi Qaydası”na, Agentliyin İdarə Heyətinin qərarı ilə təsdiq edilmiş və qüvvədə olan “DOST” mərkəzlərində xidmətlərin təşkili və proseslərin idarə edilməsinə dair Prosedur” sənədinə uyğun olaraq xidmət göstərilir.
- 3.2. Şəxsin müraciətinin himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə aylıq müavinətin və ya himayədar ailəyə verilmiş uşaqlara mövsümi geyim alınması üçün birdəfəlik müavinətin təyinatı ilə bağlı olduğu dəqiqləşdirildikdən sonra müvafiq altistiqamət üzrə növbə verilir.

4. Sosial agent tərəfindən müraciətin qəbulu

- 4.1. Şəxs növbəsinə uyğun olaraq sosial müavinət istiqaməti üzrə sosial agent tərəfindən qəbul edilir, müraciət dinləndikdən sonra altistiqaməti yoxlanılır və müvafiq xidmət pasportuna uyğun proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.2. Sosial agent tərəfindən MEİS-in “Sosial ödənişlər” altsisteminin “Ərizələrə baxış” bölməsi vasitəsilə şəxsin şəxsiyyət vəsiqəsinin FİN-i daxil edilməklə himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə aylıq müavinətin və ya himayədar ailəyə verilmiş uşaqlara mövsümi geyim alınması üçün birdəfəlik müavinətin proaktiv təyin olunub-olunmaması haqqında məlumatlar yoxlanılır.

- 4.3. Himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə aylıq müavinət və ya himayədar ailəyə verilmiş uşaqlara mövsümi geyim alınması üçün birdəfəlik müavinət proaktiv qaydada təyin olunduğu təqdirdə, sosial agent tərəfindən ona MEİS-in “Sosial ödənişlər” altsisteminin “Ərizələrə baxış” bölməsində mövcud olan məlumatlar (ödəniş ediləcək şəxs, müavinətin məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, “Tam cavablandırıldı” seçilərək “Müraciətin məzmunu” bölməsində “Şəxsə təyin edilmiş himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə müavinət barədə müvafiq altsistemdə mövcud olan məlumatlar təqdim edildi” və ya “Şəxsə himayədar ailəyə verilmiş uşaqlara mövsümi geyim alınması üçün müavinət barədə müvafiq altsistemdə mövcud olan məlumatlar təqdim edildi” qeydi edilməklə müraciət yekunlaşdırılır.
- 4.4. Himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə aylıq müavinət və ya himayədar ailəyə verilmiş uşaqlara mövsümi geyim alınması üçün birdəfəlik müavinət proaktiv qaydada təyin olunmadığı halda xidmət aşağıdakı formada həyata keçirilir:
- 4.4.1. Sosial agent tərəfindən “Yardım masası”nın “Altsistemlər üzrə sorğular” bölməsinin “Xidmətin işləkliyiylə bağlı” hissəsində “XXXXXX XXXXXX XXXXX oğlu (qızı) (FİN) XXXXXXX XXXXXX XXXXX oğluna (qızına) (FİN) görə himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə müavinətin təyin olunması üçün müraciət edir” və ya “XXXXXXX XXXXXX XXXX oğlu (qızı) (FİN) XXXXX XXXXX XXXXXXX oğluna (qızına) (FİN) görə himayədar ailəyə verilmiş uşaqlara mövsümi geyim alınması üçün müavinətin təyin olunması üçün müraciət edir” qeydi edilməklə sorğu yaradılır.
- 4.4.2. Şəxsə Azərbaycan Respublikasının Nazirlər Kabinetinin 30 iyul 2024-cü il tarixli 368 nömrəli qərarının 3.3-cü bəndinin tələbləri (qeyd olunan müavinətin yalnız proaktiv qaydada təyin olunması) barədə məlumat verilir. “Yardım masası” tərəfindən müraciət cavablandırıldıqdan sonra şəxsə proaktiv qaydada təyinat aparılacağı halda müvafiq şöbənin əməkdaşı tərəfindən ödənişlə bağlı məlumat verəcəyi bildirilir, “Tam cavablandırıldı” seçilərək “Müraciətin məzmunu” bölməsində “Himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə aylıq müavinətin proaktiv qaydada təyin olunması üçün “Yardım masası”nın “Altsistemlər üzrə sorğular” bölməsində sorğu yaradıldı” və ya “Himayədar ailəyə verilmiş uşaqlara mövsümi geyim alınması üçün birdəfəlik müavinətin proaktiv qaydada təyin olunması üçün “Yardım masası”nın “Altsistemlər üzrə sorğular” bölməsində sorğu yaradıldı” qeydləri edilməklə müraciət yekunlaşdırılır.
- 4.4.3. “Yardım masası”na ünvanlanan müvafiq sorğu əsasında “DOST RİM” tərəfindən himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə aylıq müavinətin və ya himayədar ailəyə verilmiş uşaqlara mövsümi geyim alınması üçün birdəfəlik müavinətin təyinatı aparıldıqdan sonra müvafiq şöbənin əməkdaşı tərəfindən şəxslə telefon vasitəsilə əlaqə saxlanılaraq, ona təyin edilmiş müavinət barədə məlumatlar (ödəniş ediləcək şəxs, müavinətin məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir.
- 4.5. Şəxs ərizənin qəbul edilməsini tələb etdikdə “Yardım masası”na müraciət yazılmaqla yanaşı ərizə qəbul edilərək xidmət aşağıdakı formada həyata keçirilir:
- 4.5.1. MEİS-in “Vətəndaşların qəbulu” altsisteminin “Müraciət” pəncərəsində, “İstiqamət” hissəsinə “himayədar ailəyə verilmiş uşağın, o cümlədən 18 yaşınadək əlilliyi müəyyən edilmiş uşağın tərbiyə edilməsinə görə müavinət” və ya “himayədar ailəyə verilmiş

uşaqlara mövsümi geyim alınması üçün müavinət” altistiqaməti, “Müraciətin növü hissəsinə “Ərizə” seçilir, “Müraciətin məzmunu” hissəsində isə “Şəxs himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə müavinətin təyin edilməsi ilə bağlı müraciət edir” və ya “Şəxs himayədar ailəyə verilmiş uşaqlara mövsümi geyim alınması üçün müavinətin təyin edilməsi ilə bağlı müraciət edir” şəklində qeyd edilir.

4.5.2. Aşağıdakı sənədlər tam tərkibdə qəbul edilərək şəxsin ərizəsi (Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş “Sosial ödənişlərin təyin edilməsi, ödənilməsi, ödənişinin dayandırılması və sosial ödəniş işlərinin mühafizəsi Qaydası”nın 1 nömrəli əlavəsinə uyğun olaraq) ilə birlikdə skan edilərək “Vətəndaşların qəbulu” altsisteminə əlavə edilir və Dövlət Sosial Müdafiə Fondunun Sosial Ödənişlərin Təyinatı üzrə Mərkəzi Filialına (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna) kargüzarlıq edilir:

- Şəxsin və uşağın şəxsiyyət vəsiqələrinin surəti;
- Himayədar valideynlərlə müvafiq icra hakimiyyəti orqanının müəyyən etdiyi orqan (qurum) arasında uşağın himayədar ailəyə verilməsinə dair bağlanmış müqavilənin surəti.

4.5.3. Sənədlər kargüzarlıq edildikdən sonra “Uşağın anadan olmasına görə birdəfəlik müavinət ilə bağlı “DOST” mərkəzlərində qeydə alınan vətəndaş müraciətlərinin icra edilməsinə dair” Reqlamentin müvafiq yarımbəndlərinə uyğun xidmət həyata keçirilir.

4.6. Himayədar ailəyə verilmiş uşaqlara mövsümi geyim alınması üçün müavinətə münasibətdə (“Sosial müavinətlər haqqında” Azərbaycan Respublikasının Qanununun 9.6-cı bəndində qeyd olunan tarixlər nəzərə alınmaqla) bu reqlamentin 4.1-4.5-ci bəndlərinə uyğun xidmət göstərilir.

4.7. Himayədar ailəyə verilmiş uşağın, o cümlədən əlilliyi olan uşağın tərbiyə edilməsinə görə aylıq müavinətin və himayədar ailəyə verilmiş uşaqlara mövsümi geyim alınması üçün birdəfəlik müavinətin təyin olunmasından imtina edilməsi barədə qərar çıxarıldıqda və ya müraciət hər hansı səbəbdən icra olunmadıqda bununla bağlı şəxsin müvafiq Mərkəzə müraciəti olarsa, sosial agent tərəfindən Sosial Ödənişlərin Təyinatı üzrə Mərkəzi Filialının Vətəndaş müraciətlərinə dəstək şöbəsi ilə telefon (4887) vasitəsilə (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fondunun Sosial müavinətlər və təqaüdlərin təyinatı şöbəsi ilə (3507)) əlaqə saxlanılaraq müvafiq məlumatlar əldə edilə bilər.